कया आप जैविक घड़ी पर आधारित दिनचर्या के बारे में जानते है | स्वस्थ्य जीवन का 
रहस्य- 


() 0|५9५प्रा५श९७१.००॥ाा 


।55: जीवनी शक्ति संच्तरण 

४४; कार्य करना (४४णा८ 30०ा०८ ) 

9१: छनालल्‍्मक परिणाम [ ?05४९ 8ै250॥( | 
॥४४: ऋणात्मक परिणाम (|४९६३४४४९ १९५७ ) 


हमारे ऋषियों, आयुर्वेदाचार्य ने जो जल्दी सोने-जागने एवं आहार-विहार की बातें बतायी है, उन पर अध्ययन व खोज करके आधुनिक वैज्ञानिक और 
चिकित्सक अपनी भाषा में उसका पुरजोर समर्थन कर रहे है । 


मनुष्य के शरीर में करीब ६० हजार अरब से एक लाख अरब जितने कोश होते है और हर सेकंड एक अरब रासायनिक क्रियाएँ होती है । उनका नियंत्रण 
सुनियोजित ढंग से किया जाता है और उचित समय पर हर कार्य का सम्पादन किया जाता है । सचेतन मन के द्वारा शरीर के सभी संस्थानों को नियत 
समय पर क्रियाशील करने के आदेश मस्तिष्क की पीनियल ग्रन्थि के द्वारा ख्रावों (हार्मोन्स) के माध्यम से दिये जाते है । उनमे मेलाटोनिन और 
सेरोटोनिन मुख्य है,जिनका स्राव दिन-रात के कालचक्र के आधार पर होता है । यदि किसी वजह से इस प्राकृतिक शारीरिक कालचक्र या जैविक घड़ी 
में विक्षेप होता है तो उसके कारण भयंकर रोग होते है, जिनका इलाज सिर्फ औषोधियों से नहीं हो सकता । और य्स्दी अपनी दिनचर्या, खान-पान तथा 
नींद को इस कालचक्र के अनुरूप नियमित किया जाय तो इन रोगों से रक्षा होती है और उत्तम स्वास्थ्य एवं दीर्घायुष्य की प्राप्ति होती है । इस चक्र के 
विक्षेप से सिरदर्द, सर्दी से लेकर कैंसर जैसे रोग भी हो सकते है । अवसाद, अनिद्रा जैसे मानसिक रोग तथा मूत्र-संस्थान के रोग, उच्च रक्तचाप, मधुमेह 
(०४४७७(७७), मोटापा,हृदयरोग जैसे शारीरिक रोग भी हो सकते है । उचित भोजनकाल में पर्याप्त भोजन करनेवालों की अपेक्षा अनुचित समय कम 
भोजन करनेवाले अधिक मोटे होते जाते है और इनमे मधुमेह की सम्भावना बढ़ जाती है । अत: हम क्या खाते है, कैसे सोते है यह जितना महत्त्वपूर्ण है, 
उतना ही महत्वपूर्ण है हम कब खाते या सोते है । 


अंगों की सक्रियता अनुसार दिनचर्या 


प्रात : ३ से ५ :यह ब्रम्हमुहूर्त का समय है । इस समय फेफड़े सर्वाधिक क्रियाशील रहते है । ब्रम्हमुहूर्त में थोडा-सा गुनगुना पानी पीकर खुली हवा में 
घूमना चाहिए । इस समय दीर्घ श्वसन करने से फेफड़ों की कार्यक्षमता खूब विकसित होती है । उन्हें शुद्ध वायु (ऑक्सिजन) और ऋण आयन विपुल 
मात्रा में मिलने से शरीर स्वस्थ्‌ व स्फूर्तिमान होता है । ब्रम्हमुहूर्त में उठनेवाले लोग बुद्धिमान व उत्साही होते है और सोते रहनेवालों का जीवन निस्तेज 
हो जाता है । 


प्रात: ५ से ७ : इस समय बड़ी आँत क्रियाशील होती है । जो व्यक्ति इस समय भी सोते रहते है या मल-विसर्जन नहीं करते,उनकी आँते मल में से 
त्याज्य द्रवांश का शोषण कर मल कोसुखा देती है । इससे कब्ज तथा कई अन्य रोग उत्पन्न होते है । अत: प्रात: जागरण से लेकर सुभ ७ बजे के बीच 
मलत्याग कर लेना चाहिए । 

सुबह ७ से ९व९ से ११ : ७ से ९ आमाशय की सक्रियता का काल है । इसके बाद ९ से ११ तक अग्न्याशय व प्लीहा सक्रिय रहते है । इस समय 
पाचक रस अधिक बनाते है । अत: करीब ९ से १ बजे का समय भोजन के लिए उपयुक्त है | भोजन सेपहले 'रं- रं- रं... " बीजमंत्र का जप करने से 
जठराग्नि और भी प्रदी्त होती है । भोजन के बीच-बीच में गुनगुना पानी (अनुकूलता अनुसार) घूँट-घूँट पिये । 


इस समय अल्पकालिक स्मृति सर्वोच्च स्थिति में होती है तथा एकाग्रता व विचारशक्ति उत्तम होती है । अत: यह तीव्र क्रियाशीलता का समय है । इसमें 
दिन के महत्त्वपूर्ण कार्यो को प्रधानता है । 


दोपहर ११ से १ : इस समय उर्जा-प्रवाह हृदय में विशेष होता है । करुणा, दया, प्रेम आदि हृदय की संवेदनाओ को विकसित एवं पोषित करने के लिए 
दोपहर १२ बजे के आसपास मध्यान्ह-संध्या करने का विधान हमारी संस्कृति में है । हमारी संस्कृति कितनी दीर्घ दृष्टिवाली हैं । 


दोपहर १ से ३ : इस समय छोटी आँत विशेष सक्रिय रहती है । इसका कार्य आहार से मिले पोषक तत्वों का अवशोषण व व्यर्थ पदार्थों को बड़ी आँत की 
ओर ढकेलना हैं | लगभग इस समय अर्थात भोजन के करीब २ घंटे बाद प्यास-अनुरूप पानी पीना चाहिए, जिससे त्याज्य पदार्थों को आगे बड़ी आँत को 
सहायता मिल सके । इस समय भोजन करने अथवा सोने से पोषक आहार-रस के शोषण में अवरोध उत्पन्न होता है व शरीर रोगी तथा दुर्बल हो जाता है 

| 


दोपहर ३ से ५ : यह मूत्राशय की विशेष सक्रियता का काल है| मूत्र का संग्रहण करना यह मूत्राशय का कार्य है | २- ४ घंटे पहले पिये पानी से इस 
समय मूत्रत्याग की प्रवृत्ति होगी | 


शाम ५ से ७ : इस समय जीवनीशक्ति मुर्दों की एयर विशेष प्रवाहित होने लगती है | सुबह लिए गये भोजन की पाचनक्रिया पूर्ण हो जाती है | अत: इस 
काल में सायं भुक्त्वा लघु हित॑ ...(अष्टांगसंग्रह) अनुसार हलका भोजन कर लेना चाहिए | शाम को सूर्यास्त से ४० मिनट पहले से १० मिनट बाद तक 
(संध्याकाल में) भोजन न करें | न संध्ययो: भुत्रजीत | (सुश्रुत संहिता) संध्याकालों में भोजन नहीं करना चाहिए | 


न अति सायं अन्नं अश्नीयात | (अष्टांगसंग्रह) सायंकाल (रात्रिकाल) में बहुत विलम्ब करके भोजन वर्जित है | देर रात को किया गया भोजन सुस्ती लाता 
है यह अनुभवगम्य है | 
सुबह भोजन के दो घंटे पहले तथा शाम को भोजन के तीन घंटे दूध पी सकते है | 


रात्रि ७ से ९ : इस समय मस्तिष्क विशेष सक्रिय रहता है |अत: प्रात:काल के अलावा इस काल में पढ़ा हुआ पाठ जल्दीयाद रह जाता है | आधुनिक 
अन्वेषण से भी इसकी पुष्टि हुई है| शाम को दीप जलाकर दीपज्योति: पर ब्रम्हा..... आणि स्त्रोत्रपाथ व शयन से पूर्व स्वाध्याय अपनी संस्कृति का अभिन्न 
अंग है | 


रात्रि ९ए से ११ : इस समय जीवनीशक्ति रीढ़ की हड्डी में स्थित मेरुरज्जु (५//79। ००॥0) में विशेष केंदित होती है | इस समय पीठ के बल या बायीं 
करवट लेकर विश्राम करने से मेरुरज्जु को प्राप्त शक्ति को ग्रहण करने में मदद मिलती है |इस समय की नींद सर्वाधिक विश्रांति प्रदान करती है और 
जागरण शरीर व बुद्धि को थका देता है | 


रात्रि ९ बजने के बाद पाचन संस्थान के अवयव विश्रांति प्राप्त करते है, अत: यदि इस समय भोजन किया जाय तो वाह सुबह तक जठर में पड़ा रहता है, 
पचता नहीं है और उसके सड़ने से हानिकारक द्रव्य पैदा होते है जो अम्ल (एसिड) के साथ आँतों में जाने रोग उत्पन्न करते है | इसलिए इस समय भोजन 
करना खतरनाक है | 


रात्रि ११ से १: इस समय जीवनीशक्ति पित्ताशय में सक्रिय होती है | पित्त का संग्रहण पित्ताशय का मुख्य कार्य है | इस समय का जागरण पित्त को 
प्रकृपित कर अनिद्रा, सिरदर्द आदि पित्त-विकार तथा नेत्रोगों को उत्पन्न करता है | 


रात्रि को १२ बजने के बाद दिन में किये गये भोजन द्वारा शरीर के क्षतिग्रस्त कोशी के बदले में नये कोशों का निर्माण होता है |इस समय जागते रहोगे तो 
बुढ़ापा जल्दी आयेगा | 


रात्रि १ से ३ : इस समय जीवनीशक्ति यकृत (॥४७॥) में कार्यरत होती है | अन्न का सूक्ष्म पाचन करना यह यकृत का कार्य है | इस समय शरीर को गहरी 
नींद की जरूरत होती है |इसकी पूर्ति न होने पर पाचनतंत्र बिगड़ता है | 


इस समय यदि जागते रहे तो शरीर नींद के वशीभूत होने लगता है, दृष्टि मंद होती है और शरीर की प्रतिक्रियाएँ मंद होती है |अत: इस समय सडक 
दुर्घटनायें अधिक होती है | 


निम्न बातों का भी विशेष ध्यान रखें : 
१) ऋषियों व आयुर्वेदाचार्यों ने बिना भूख लगे भोजन करना वर्जित बताया है | अत: प्रात: एवं शाम के भोज की मात्रा ऐसी रखें, जिससे ऊपर बताये 

समय में खुलकर भूख लगे | 


२) सुबह व शाम के भोजन के बीच बार-बार कुछ खाते रहने से मोटापा, मधुमेह, हृदयरोग जैसी बिमारियों और मानसिक तनाव व अवसाद (#0॥॥। 
50855 & ५७०।०७५७०/॥)आदि का खतरा बढ़ता है | 


३) जमीन पर कुछ बिछाकर सुखासन में बैठकर ही भोजन करें| इस आसन में मूलाधार चक्र सक्रिय होने से जठराग्नि प्रदीप्त रहती है | कुर्सी पर बैठकर 
भोजन करने से पाचनशक्ति कमजोर तथा खड़े होकर भोजन करने से तो बिल्कुल नहीवत हो जाती है | इसलिए 'बुफे डिनर” से बचना चाहिए | 


४) भोजन से पूर्व प्रार्थना करें, मंत्र बोले या गीता के पंद्रहवे अध्याय का पाठ करें | इससे भोजन भगवतप्रसाद बन जाता है | मंत्र : 
हरिदाता हरिर्भोक्ता हरिरन्नं प्रजापति: | 
हरि: सर्वशरीरस्थो भुंक्ते भोजयते हरि: || 


५) भोजन के तुरंत बाद पानी न पिये, अन्यथा जठराग्नि मंद पद जाती है और पाचन थी से नहीं हो पाता | अत: डेढ़-दो घंटे बाद ही पानी पिये | फ्रिज का 
ठंडा पानी कभी न पिये | 


६) पानी हमेशा बैठकर तथा घूँट-घूँट करके मुँह में घुमा-घुमा के पिये | इससे अधिक मात्रा में लार पेट में जाती है, जो पेट के अम्ल के साथ संतुलन 
बनाकर दर्द, चक्‍कर आना, सुबह का सिरदर्द आदि तकलीफें दूर करती है | 


७) भोजन के बाद १० मिनट वज्रासन में बैठे | इससे भोजन जल्दी पचता है | 
८) पृथ्वी के चुंबकीय क्षेत्र का लाभ लेने हेतु सिर पूर्व या दक्षिण दिशा में करके ही सोये; अन्यथा अनिद्रा जैसी तकलीफें होती है| 


९) शरीर की जैविक घड़ी को ठीक ढंग से चलाने हेतु रात्री को बत्ती बंद करके सोये | इस संदर्भ में हुये शोष चौकानेवाले है [नॉर्थ कैरोलिना युनिवर्सिटी 
के प्रोफेसर डॉ, अजीज के अनुसार देर रात तक कार्य या अध्ययन करने से और बत्ती चालू रख के सोने से जैविक घड़ी निष्क्रिय होकर भयंकर 
स्वास्थ्य-सबंधी हानियाँ होती है | अँधेरे में सोने से यह जैविक घड़ी सही ढंग से चलती है | 


आजकल पाये जानेवाले अधिकांश रोगों का कारण अस्त-व्यस्त दिनचर्या व विपरीत आहार ही है | हम अपनी दिनचर्या शरीर की जैविक घड़ी के अनुरूप 
बनाये रखें तो शरीर के विभिन्न अंगो की सक्रियता का हमे अनायास ही लाभ मिलेगा| इस प्रकार थोड़ी-सी सजगता हमें स्वस्थ जीवन की प्राप्ति करा देगी 
| 

